


3/91

Март

ISSN 0868-4545

Солнечный квнере



Уткан көнч, мобарак булсын!

Яңгыр явып үткәннән соң, күк йөзсәндә галәмәт матур бер балкыш пәйда була. Аллы-гөлле бу могжизаи күренешне татар халкы «салават күпере» дип атаган. Башкортлар аны «йәй-гор» ди, үзбәкләр «ук-жәй» дип исем кушканныр, төреклар «күк кушагы» (күк билбавы) дигәннәр, урыслар «радуга» ди («шатлык дугасы»дыр, бәлки). «Салават» сүзе гарәп теленә барып тоташа. «Салат» — «намаз уку, гыйбадәт кылу» мәгънәсендә, «салават» та шул ук тамырдан ясалган. Әйттик, намазның бер төрлесен «фарыз», ягъни мәжбүри намаз дип атасалар, «Салаватен нафилә» фарыз булмаган намаз, ягъни бу намазны укысаң да ярый, укымасаң да ярый, гөнаһ булмый.

«Үткән эшкә салават», ди халык. Үткән эш кире кайтмый, үткән эшкә үкенмик; яхшымы ул, яманмы, без аны искә төшермик, без аңа салават әйтеп, дога кылыйк та онытыйк, мәгънәсендә.

Димәк ки, «салават күпере» дигәнәбезне «яхшылык, иминлек күпере» дип аңлата алабыз. Бәхеткә илтә торган күпер икән ул Салават күпере.

«Салават күпере» исемле бу матур журнал Сталин хакимияте-нең кара елларында да, торгынлык заманында да дөнья күрә алмады. Ниһаять, Тукай әйтмешли: «Тугыз корбан суеп алган теләк» тормышка ашты. Балаларыбыз өчен күп рәсемле, күп буяулы журнал чыга башлады.

Менә бүген «Салават күпере»нең туган көне. Аңа бер яшь тулды. Озын гомерле бул, «Салават күпере»!

Әкиятче БАТУЛЛА БАБАЙ.



ТАБЫШМАК
Шундый матур бер күпер —
Кеше йөрми, ай керми.
(Салават күпере.)

Газинур МОРАТ

ЯҢГЫРДАН СОҢ

Салават күпере чыкты.
Уйнарга чыкты Зилә.
Зилә белән шул күпердән
Чабып үтәсем килә.

ӘЙДӘГЕЗ, УЙНЫЙБЫЗ!

ПЕСИЕМ-ПЕСИЕМ




Бер бала икенче балага кул
сыртын сузып тора. Икенчесе,
аның кул сыртын сыйпый-
сыйпый, тиз-тиз түбәндәгечә
такмак әйтә:

Песи, песи, пес итәр,
Ана песи сөт эчәр.
Ана песи сөт эчкәндә,
Ата песи күз кысар.
Ал дигәндә алмасаң,
Лап итәр дә, шап итәр!

«Лап итәр» дигәндә, сый-
паганы тегенең кул сыртына
шап иттереп суга. Әгәр
теге бала кулын тартып
алып өлгөрмәсә, отылган
була.



Лилия ХИКМЭТОВА рәсеме.
Зеленодольск районы.



Фирая ЗЫЯТДИН

Төшөндөм

Ашыккан ашка пешкән ди,—
Әбинен алтын сүзләрен
Әле генә төшөндөм:
Әни бүлөп биргән ашны
Кабаланып капкан идем,
Авызымны пешердем!

Ира ЛОГИНОВА рәсеме.
14 яшь. Казан шәһәре.

Заһирә ГОМӘР

Укып кара

Аю кабат табак юа.
Кире яктан карап,
Укып кара кабат:
АЮ КАБАТ ТАБАК ЮА.

Гөлназ ВӘЛИӘХМӘТОВА рәсеме.
8 яшь. Әлмәт шәһәре.




Лия ХӘКИМОВА рәсеме.
5 яшь. Сосновка шәһәре.

ЙОЛДЫЗ

Тал песне

Мин тал пәси таптым,
Өемә алып кайттым.
Яныннан үтәм-сүтәм...
Мияулаганын көтәм.

Кичер мине... Гафу ит...



Юри аякка баса да
Гафу үтенгән була...

Тәртипсез малайлар шулай итә. Ә бит кайчакта кемнәдер аягына ялгыш кына да басып куясың. Кызып-кызып уйнаганда берәрсенә бәреләсең, төртеп еккан чаклар да була. Була бит? Менә шундый күңелсезлек килеп чыкса, гафу үтенергә кирәк. Тик авыз эчендә ботка пешереп торма, ачы миләш яки балан капкандай йөзеңне дә чытма. Әдәпле генә итеп: «Гафу ит, ялгыш тиеп киттем», — диген.

Эгәр инде кемне дә булса ачу белән рәнжеткәнсең икән, хәзер эчтән генә сызланып йөрисең икән, үкенчкә калдырма. Бар булган кыюлыгыңны жый да: «Кичер мине, мин хаклы булмаганмын», — диген.

Әйе, дәрәс итеп гафу үтенә белү — үзе бер егетлек ул.

алыс

Җаз
Җанка
Җурдак
Җуңлак
Җонбайыш



Бу рәсемгә карап, К хәрефенә башланган тагын ничә сүз та-
барсыз икән?

ТЕЛ КӨРМӘКЛӘНДЕРГЕЧ

Карга кара, кара карга,
Кар-рык, кар-рык

Кардан калка карылдама;
Кара каурыйлары карга
Тарала да аунап кала.
Мин әйтә-лам, кем әйтә-ла?
Рамил, я син әйтәп кара.


Рәссам Алла АЙСИНА



Керпе

Борын-борын заманда жир йөзөндә бөтенләй кыш булмаган, гел жәй генә патшалык иткән. Болыннар шау чәчәккә чумылып, агачлар мул жимештән сыгылып утыра икән. Кояш туры карагач, жәнлек-жанвар да күлмәкчән генә йөргән ди.

Бервакыт «Кыш килә!» дигән хәбәр таралган. Кыш үзе дә озак көттермәгән, суык жилләр



Хәйдәр

ТУНЫ

исә башлаган, кар төшкән. Жәнлек-жанвар бик аптыраган — нишләргә? Урман хужасы Аюхан күп уйлап тормаган, ерак таныш-белешләреннән барлык жәнлекләргә дә тун тектерергә житәрлек тире кайтарткан.

Ул чакта Керпе тегүче булып эшләгән ди. Аның бик күп энәләре булган. Тотынган бу менә

шул энәләре белән жәнлекләргә тун тегәргә. Кыш килеп житкәнче һәммәсен дә тунлы иткән бит! Караса, үзенә тун тегеп киярлек тире дә калмаган. Шуннан соң Керпе күлмәгенә энәләр кадап чыккан да тунлы булган. Әмма аның туны салкын жыллардан сакламаган шул...

Керпе, салкынга түзә алмыйча, жирне тишеп өн ясаган да шунда кереп яткан. Салкын кыш үтеп киткәнче өнендә йоклаган.

Бу хәлдән соң күпме заманнар узган инде. Әмма Керпе әле һаман да салкын кышларны өнендә үткәрә ди.



Рәссам Юрий ДЕНИСОВ



Уулах 4/1 Дуһаһсе

ӨЧЕНЧЕ САБАК

Сөаль:

— Аллаһы тәгаләне раслаучы сыйфатлар ничә һәм ул сыйфатлар кайсылар?

Жавап:

— Сигез. Ул сыйфатлар шулар: хәят, гыйлем, сәмигъ, басыр, ирадәт, кодрәт, кәлям, тәкәүвен.


СӨАЛЬ:

— Боларнын мәгънэләре ничек?

ЖАВАП:

— хәят мәгънәсе — Аллаһы тәгалә теректер, тереклеге безнең кебек түгелдер.

Гыйлем мәгънәсе — Аллаһы тәгалә белүчедер, белемлеге безнең кебек түгелдер.



сөмигъ мәгънәсе — Аллаһы

тәгалә ишетүчедер, безнең ке-
бек колак белән түгелдер.

Басыйр мәгънәсе — Аллаһы
тәгалә күреп торучыдыр, күрү
рәвешә безнең кебек күз белән
түгелдер.

Ирадәт мәгънәсе — Аллаһы
тәгалә теләүчедер, әмма теләгә
безнеке кебек түгелдер.

кодрәт мәгънәсе — Аллаһы
тәгаләнең көче житештер, көче-
нең житмәклегә безнең кебек
кораллар белән түгел, кәмал
кодрәте беләндер.

кәлям мәгънәсе — Аллаһы
тәгалә сөйләүчедер, сүзләре
безнең кебек тел һәм авыз бе-
лән түгел, бәлки үзенәң камил
кодрәте беләндер.

тәкәүвен мәгънәсе — Ал-
лаһы тәгалә юктан бар кылу-
чыдыр, бар кылганы камил код-
рәте ярдәмендәдер.

Сәхифәне Фәрит ЯХИН алып бара.

Рәссам Надир АЛЬМӨЕВ





КӨН ҺӘРСӘ УЛ? ТӨН ҺӘРСӘ?



Бервакыт кич белән, әти һәм әни эштән кайткач, гаиләбез түгәрәкләнгәч, энем Рөстәм зур ачыш ясагандай:

— Хәзер ник карангы икәнне мин беләм! — дип куйды.

Билгеле, мин дә белә идем, әмма энемне тыңлап карыйсым килде.

— Кояш барыбыздан да алда тора, көне буга эшли, — дип аңлата башлады ул, — безгә якты һәм жылы бирә, шуңа күрә кич житкәндә аның көче бетә. Кич житкәч, кояш ял итәргә китә. Белдеңме?

— Юк, алай түгел, — дидем мин.

— Алайса, ник көн һәм төн була?

— Тубыңны алып кил әле.

Рөстәм карават астыннан туп тәгәрәтеп чыгарды.



Рәссам Илдар ӘХМӘДИ

— Түшәмдәге утны кояш дип уйлыйк. Күрәсеңме, ул селкенми, бер урында эленеп тора. Кояш та шулай.

— Кояш чыга да, бата да. Күк йөзәндә йөри бит ул, — дип аптырады Рөстәм.

— Безгә шулай тоела гына. Кояш йөрми. Тупны менә шулай итеп тот әле. Ул Жир шары булсын. Хәзер мин туп өстенә фломастер белән тамга төшерәм. Анысы безнең Казан шәһәре булыр. Кара, ноктага ут яктысы төшми. Күрәсеңме?

— Күрәм!

— Димәк, бездә хәзер төн. Тупның теге ягы якты. Димәк, анда көн. Хәзер тупны акрын гына әйләндерә башла.

— Нигә?

— Жир шары шулай әйләнә. Әнә, безнең ноктага якты төшә башлады, таң атып килә. Менә хәзер ут туп-туры карый, көн уртасы житте, димәк.

Рөстәм тупны тагын берәз әйләндергән иде, «Казан» кабат карангыда калды.

— Жир шары бер тапкыр әйләнәп чыкканда бер тәүлек узган була: төн, иртә, көн, кич...

— Менә кызык, кояш бер дә ял итми икән, — дип гажәпләнде Рөстәм.

НӘҮРҮЗ бәйрәме

БЫЛБЫЛДАН АВАЗ КИЛДЕ...

Қыш китте, яз килде,
Үрдәк белән каз килде,
Былбылдан аваз килде —
Нәүрүз мәбарәк булсын!

Абзый әшең уң булсын,
Теләгәнең юш булсын,
Күңелләрең хуш булсын —
Нәүрүз мәбарәк булсын!

Нәүрүз хақы биш алтын,
Бирсәң, ярар ике алтын,
Қарама ялтын-йолтын —
Нәүрүз мәбарәк булсын!

Элгәре заманнарда безнең
бабаларыбыз, безнең бабала-
рыбызның бабалары Яңа ел
бәйрәмен 22 мартта уздыр-
ганнар. Аны НӘҮРҮЗ БӘЙ-
РӘМЕ дип атаганнар.

Ошбу көнне малайлар вә
кызлар, һәр өйгә кереп, ху-
жаларга такмак-такмаза әйт-
кәннәр, аларны бәйрәм белән
котлаганнар.

Рәшит ЯГЪФӘР

Рәссам Рафаэль СИРАЖЕТДИНОВ





Ватаның Сагынч!

Булат белән Сәмбел Бөек Болгар шәһәрэн бик озак карап йөрделәр.

— Алжыдым мин,— диде Сәмбел.— Өйгә кайтасым килә, әтине әнине сагындым.

Булат борынын жыерып куйды. Кызлар шундый инде ул! Алар белән сәяхәткә йөрү кыен. «Сагынды-ым!» — дип елый башламасын тагын.

— Әйдә алайса су коенабыз,— диде ул сеңлесен юатырга теләп.

Елгада кеше күп иде — олысы-кечесе Идел дулкыннары кочагында кинәнәләр.

Шулвакыт кырмыска оясына таяк тыккан кебек булды. һәркем каядыр чабыша, бала-чага елый, кояшны да болыт каплады сыман.

Булатның эченә шом йөгерде. Ул бер малайга эндәште. Нәрсә булды, янәсе.

— Урыс явы! Урыс явы килә! — диде тегесе туктап тормыйча гына.

Шәһәр капкалары ачылды, аннан атка атланган болгар яугирләре чыга башлады. Дәү калканнары бихисап кояшлар кебек ялтырый! Алар артыннан жәяүле

сугышчылар күзгалды. Билләрендәге кылычлар бихисап яшеннәр кебек уйный!

Булат, сеңлесен дә онытып, шуларга тартылды. Ләкин шул чагында янәшәдә генә Вакыт машинасы пәйда булды. Кызыл утларын жемелдәтеп, малайга эндәште ул:

— Син монда кунак кына, Булат,— диде.— Ашыкма. Туган илне үзең яшәгән заманда да дошманнан сакларга туры килер әле!

— Ә хәзер кем жиңәр соң? — диде Булат кызыксынуын яшерә алмыйча.

— Бу юлы сугыш булмый,— диде Вакыт машинасы.— Баһадир Добрыня урыс гаскәрен кире борды. «Болгарлар барысы да итек кигән,— диде ул үз кенәзенә,— без алардан салым ала алмабыз».

Урыс гаскәре сугышыр өчен чабаталы халыкларны эзләп китте.

КЕНӘЗ — борынгы заманда урыс патшаларын шулай атаганнар.

САЛЫМ — жиңүчегә түләнәсе акча, тауар.



Рәссам Рушан ШӘМСЕТДИН

ЧӘКЧӘК

Әнкәй пешерде чәкчәк,
Капкалыйм аны чәк-чәк.
Мин ашагачтын чәк-чәк,
Чәкчәк тә кими чәк-чәк.

Баллы чәкчәк,
Тәмле чәкчәк
Кимесә шулай чәк-чәк,
Әбигә дә житәчәк,
Бабайга да житәчәк.
Тик кызганыч шунысы —
Барыбер бер бетәчәк.

Рәфис ӘХМӘТ

СЫКЫ

Тимерчыбыклар да хәтта
Калтырый, чиный туңып.
Юкка мени карт Кыш бабай
Төн буге тегә толып!

Маңгаеннан пар бөркелә,
Тегә-тегә талчыккан,
Толыбының һәр жиренә
Мең энә кадап чыккан!

Бабай теккән ак толыпны
Әллә алып кигәнме!
Ак керпегә охшап калган
Бакча арты кибәне!

Ә һавада әле һаман
Очып йөри энәләр,
Гүя шәрә агачларга
Сихри күлмәк чигәләр...

Ай-һай тырышкан Кыш бабай,—
Бөтенләй качкан йокы...
Төн эчендә һәммә жирне
Сарып алган ак сыкы!

ИҢ ЗУР КЕШЕ

Күпне белгән кеше —
ул зур кеше була...
Күптән — күпне белгән —
бик зур кеше була.
Бик зур кешегә дә
тиң зур кеше була.
Әти-әнидән дә
зуррак кеше
булмый:
шуны белгән кеше —
иң зур кеше була!

КӨРӘК

Карлар көри юлдан,
көри-көри көрәк:
сыерга юл — кирәк,
сарыкка юл — кирәк!
Песигә юл — кирәк,
кешегә юл — кирәк!
Юлдан карлар көрәп,
арып беткән көрәк.
Йоклап киткән көрәк,
башын карга терәп.
Инде ул төш күрә,
бер төш күрә көрәк:
йөри
көрәк
карны
кабат юлга көрәп.
Сарык баткан юлда,
сырты гына күренә.
Тездән карга баткан
сыер тора мөгрәп.
Начар төш бу, көрәк!
Уян тизрәк!

ЭНИЛЭР,
ЭТИЛЭР,
ЭБИЛЭР,
БАБАЙЛАР,
АПАЛАР,
АБЫЙЛАР —

БЕЗНЕҢ ӨЛКӨН
ДУСЛАРЫБЫЗ!

«Салават күпере» журналы чыга башлаганга берел булды. Инде менә журнал турында сезнең фикерләрне ишетәсез килә. Сорауларга мөмкин кадәр тулырак итеп җавап бирсәгез иде. Адресыбыз: 420012 Казан, Комлев урамы, 14 нче йорт, «Салават күпере».

1. Журналны ничә яшьлек бала өчен сатып аласыз?

2. Ул аны үзе укыймы, өлкәннәр укып бирәмә?

3. Журналның кызыгы ничә көннән бетә? Ниндирәк язма һәм рәсемнәр кызыксыну уята, кайсылары кызыксыз яки катлаулы?

4. Рәссамнарыбыздан кемнәрне аеруча ошаттыгыз? Журналның бизәлешенә нинди билге куяр идегез?

5. «Салават күпере»н чыгаручыларга нинди тәкъдимнәрегез бар?

Игътибарыгыз өчен алдан ук рәхмәтләр безне белдерәбез. Кызыклы һәм эшлекле хатларның авторларына журналның бүлгән җибәрергә ниятләп торабыз.

Редакция.

ЭНИЛЭРГӘ
ҺӘМ
НЭНИЛЭРГӘ

Модаррис Дэлямов БИШЕК ЖЫРЫ



Кояш инде тәгәрәп
Төште таулар артына;
Әлли-бәлли-бәү, диеп
Әнә Чулпан яктыра —
Әлли-бәлли-бәү, диеп.

Дәү әниен элэргә
Биләүләрен чайкады.
Әлли-бәлли-бәү, диеп
Тәрәзедән ай карый —
Әлли-бәлли-бәү, диеп...


Дәү әтиен шым гына
Йөри аяк очында...
Әлли-бәлли бәү, диеп
Көйлимен баш очында —
Әлли-бәлли бәү, диеп...

Урамдагы йортларда
Тәрәзәдә утлар да
Әлли-бәлли-бәү, диеп
Чакыралар йокларга,
Әлли-бәлли-бәү, диеп.

Әлли-бәлли, йокла тыныч,
Әлли-бәлли, уян көнем;
Әт-тәң-не дә сөендереп,
Ән-нәң-не дә сөендереп,
Уян көлеп,
Әлли-бәлли-бәү...бәү...бәү...

Рәссам Елена ХИТРОВА





Син мавыгып рәсем ясыйсың. Шулчак әби-
ең (бабаң) сиңа ягымлы елмаеп эндәшә:

— Бәбкәем (улым, кызым), күзлегемне ге-
нә табып бирсәнә. Кая куйганымны хәтер-
ләмим генә бит.

Син тыңлама:

— Әйем лә,— диген. Рәсем ясавың белән
мәшгуль бул.

Әбиң (бабаң) — синең яраткан әбиң (ба-
баң) — уфылдый-уфылдый күзлеген эзләр.
Эзләсен. Бервакыт үзеңнең әби (бабай) була-
сың хакында да уйлама, үзеңнең шулай әй-
бер-мазар эзләп азаплануыңны да күз алды-
на китерергә тырышма...

Синең инде рәсем ясыйсың килми, ләкин
шундый рәхәт, күңелле!

Әллә... киресенчәме?

**Сәләват
күпере**

3(13)—1991

ТАТАРСТАН ЯЗУЧЫЛАР
БЕРЛЕГЕ ИДАРӘСЕ ҺӘМ
СОВЕТ-ФИН УРТАК ПРЕД-
ПРИЯТИЕСЕ «ПОИНТ» ЖУР-
НАЛЫ

1990 ЕЛНЫҢ МАРТ АЕН-
НАН БИРЛЕ ЧЫГА

Баш мөхәррир
Зиннур ХӨСНИЯР

Жаваплы сәркатип
Фирая БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Айдар ҮТӨГӨН

Исәп-хисап бүлеге
Розалия ЗАРУБИНА

Тышлыкның беренче би-
тендә — Елена ХИТРОВА,
дүртенче битендә — Ай-
дар ҮТӨГӨН рәсемнәре

КПССның Татарстан Рес-
публика комитеты нәш-
рияты. Казан, Декабрист-
лар урамы, 2.

«Салават күпере» ежеме-
сячный журнал Правления
Союза писателей ТССР и
Советско-Финского сов-
местного предприятия
«ПОИНТ» (на татарском
языке). Основан в 1990 го-
ду.

Адрес редакции: 420012,
г. Казань, ул. Комлева, 14.
Редакция журнала «Сала-
ват күпере».

Производствого бирелде 18.02.91 ел.
Басарга кул куелды 04.04.91 ел. Кә-
газь форматы 84×108¹/₁₆. Басма
табак 1,0 (2,1). Нәшер-хисап табagy
3,09. Офсет ысулы белән басыла.
Тиражы 25 мең данә. Заказ И-73.
Бәясә 1 сум.

Бәясе 1 сум

